



۲۰۱۹/۰۵/۲۴



سلطان جان کلیوال

## زه کم بخت!!



لگیرم د هوا نه، په بمونو زه کم بخت  
له ځمکې هم لکیرم، په توپونو زه کم بخت

\*\* \* \*\*

راغلي می وژلو ته، له بل ملک قاتلان په کور کی می په جنگ دی، سره ورونه جاهلان  
مشران زما د کلي شو، د نورو نوکران څه مړه څه آواره او څه بی لاری شو ځوانان  
خرڅیرم هره ورځ، په کاغذونو زه کم بخت  
لگیرم د هوا نه، په بمونو زه کم بخت

\*\* \* \*\*

بادار ته نوکری د پاره، کرم په چوکۍ جنگ د ورور د مرگ د پاره، له دینمن اخلم تُفنگ  
راوری می په زوردی، خپل کاله ته پردی جنگ سیزمه خپل تاریخ، او له پلرو را پاتی ننگ  
اورونه لگوم، په مکتبونو زه کم بخت  
لگیرم د هوا نه، په بمونو زه کم بخت

\*\* \* \*\*

وینځلی می ماغزه دی، هم کافر هم مسلمان لوت کړی بی ایمانودی، له ما زما ایمان  
جوړ شوی لیونی یمه، د خلکو د جهان حیران یمه خپل ځانته، چی دا یم څنگه انسان؟  
هرچا یم غولولی، په چلونو زه کم بخت  
اورونه لگوم، په مکتبونو زه کم بخت

\*\* \* \*\*

ساده یمه هرچا باندی، باور کرم د دوستی    خبر نه یم د چا، په شیطانیت او په پستی  
راخم د کور ورائی ته، په گدا او په مستی    په کار کی د تخریب یمه، بیزاره له سستی  
اخته به یم ترڅو، په دی دردونو زه کم بخت؟  
خرخیرم هره ورځ، په کاغذونو زه کم بخت

\*\* \* \*\*

هم ځان په کانو ولم، هم می بل په کانو ولي    اخته یم ورائومه، د ویارونو پاخه څلي  
دیره می په دیره کی، میلمانه دي نا بللي    چی وژني می په ورور، نو باداری ته دی راغلي  
ترلی یم په خامو تنابونو، زه کم بخت  
لگیرم د هوا نه، په بمونو زه کم بخت

\*\* \* \*\*

می/۲۲/۲۰۱۹

ایجکس - تورنتو - کاناډا



که چیری گران لوستونکی و غواری چی د دی شاعر او لیکوال نوری لیکنی او سرودونو هم ولولی، نو کولای سی  
چی، پر انځور باندی د «کلیک» په اجرا کولو سره د لیکونکی مقالی او مطالب د «آرشیف» فهرست ته، لار بنودنه  
تر لاسه کری!

زه کم بخت

[kliwal\\_s\\_ze\\_kam\\_batsht.pdf](#)